

Brussell, 12 ta' Jannar 2018
(OR. en)

5260/18

Fajl Interistituzzjonali:
2018/0011 (NLE)

CORDROGUE 5
SAN 15
RELEX 30

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	12 ta' Jannar 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 31 final
Sugġett:	Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-wieħed u sittin sessjoni tal-Kummissjoni dwar id-Drogi Narkotiċi dwar l-iskedar ta' sustanzi taħt il-Konvenzjoni Unika dwar Drogi Narkotiċi tal-1961, kif emendata mill-Protokoll tal-1972, u l-Konvenzjoni dwar is-Sustanzi Psikotropiċi tal-1971

Id-delegazzjonijiet għandhom isibu mehmuz id-dokument COM(2018) 31 final.

Mehmuz: COM(2018) 31 final



IL-KUMMISSJONI
EWROPEA

Brussell, 12.1.2018
COM(2018) 31 final

2018/0011 (NLE)

Proposta għal

DEĊIŻJONI TAL-KUNSILL

dwar il-pożizzjoni li għandha tiġi adottata, f'isem l-Unjoni Ewropea, fil-wiehed u sittin sessjoni tal-Kummissjoni dwar id-Drogi Narkotiċi dwar l-iskedar ta' sustanzi taht il-Konvenzjoni Unika dwar Drogi Narkotiċi tal-1961, kif emendata mill-Protokoll tal-1972, u l-Konvenzjoni dwar is-Sustanzi Psikotropiċi tal-1971

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċizzjoni li tistabbilixxi l-pożizzjoni li għandha tigi adottata f'isem l-Unjoni fil-61 sessjoni tal-Kummissjoni dwar id-Drogi Narkotiċi dwar l-iskedar ta' sustanzi taħt il-Konvenzjoni Unika tan-NU dwar id-Drogi Narkotiċi tal-1961 kif emendata mill-Protokoll tal-1972 u l-Konvenzjoni tan-NU dwar is-Sustanzi Psikotropiċi tal-1971.

2. KUNTEST TAL-PROPOSTA

2.1. Il-Konvenzjoni Unika tan-NU dwar id-Drogi Narkotiċi tal-1961 kif emendata bil-Protokoll tal-1972 u l-Konvenzjoni tan-NU dwar is-Sustanzi Psikotropiċi tal-1971

Il-Konvenzjoni Unika tan-Nazzjonijiet Uniti (NU) dwar Drogi Narkotiċi tal-1961, kif emendata mill-Protokoll tal-1972 (il-“Konvenzjoni dwar id-Drogi Narkotiċi”)¹ għandha l-għan li tiġġieled l-abbuż tad-drogi permezz ta' azzjoni internazzjonali kkoordinata. Hemm żewġ forom ta' intervent u kontroll li jaħdmu flimkien. L-ewwel nett, din tfittex li tillimita l-pussess, l-użu, il-kummerċ, id-distribuzzjoni, l-importazzjoni, l-esportazzjoni, il-manifattura u l-produzzjoni ta' drogi esklużivament għal skopijiet mediċi u xjentifiċi. It-tieni nett, din tiġġieled kontra t-traffikar tad-droga permezz ta' kooperazzjoni internazzjonali sabiex tiddisswadi u tiskoraġġixxi t-traffikanti tad-droga.

Il-Konvenzjoni tan-NU dwar is-Sustanzi Psikotropiċi tal-1971 (il-“Konvenzjoni dwar is-Sustanzi Psikotropiċi”)² tistabbilixxi sistema ta' kontroll internazzjonali għal sustanzi psikotropiċi. Hija rrispondiet għad-diversifikazzjoni u l-espansjoni tal-ispettru tad-drogi u introduċiet kontrolli fuq numru ta' drogi sintetiċi skont l-abbuż potenzjali tagħhom minn naħa u l-valur terapewtiku tagħhom min-naħa l-oħra.

L-Istati Membri kollha tal-UE huma firmatarji tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. L-Unjoni mhijiex parti għall-Konvenzjonijiet.

2.2. Il-Kummissjoni dwar id-Drogi Narkotiċi

Il-Kummissjoni dwar id-Drogi Narkotiċi (CND) hija kummissjoni tal-Kunsill Ekonomiku u Soċjali tan-NU (ECOSOC) u l-funzjonijiet u s-setgħat tagħha huma *inter alia* mnizzla fil-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi. Hija magħmula minn 53 Stat Membru tan-NU eletti mill-ECOSOC. Tnax-il Stat Membru bħalissa huma membri tas-CND bid-dritt għall-vot³. L-Unjoni għandha status ta' osservatur fis-CND.

2.3. L-att previst tal-Kummissjoni dwar id-Drogi Narkotiċi

Is-CND temenda fuq bażi regolari l-lista ta' sustanzi li huma annessi mal-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi fuq il-bażi tar-rakkomandazzjonijiet tal-Organizzazzjoni Dinjija tas-Saħha (WHO) li tingħata pariri mill-Kumitat ta' Esperti tagħha dwar id-Dipendenza fuq id-Droga.

¹ United Nations Treaty Series (Sensiela tat-Trattati tan-Nazzjonijiet Uniti), vol. 978, p. 14152.

² United Nations Treaty Series (Sensiela tat-Trattati tan-Nazzjonijiet Uniti), vol. 1019, p. 14956.

³ L-Awstrija, il-Belġju, il-Kroazja, ir-Repubblika Ċeka, Franza, il-Ġermanja, l-Ungerija, l-Italja, in-Netherlands, is-Slovakkja, Spanja u r-Renju Unit.

Fit-8 ta' Diċembru 2017 il-WHO rrakkomanda lis-Segretarju Ġenerali tan-NU⁴ biex iżid tnaqqis il sustanza ġdida mal-iskedi tal-Konvenzjonijiet.

Is-CND, fil-wieħed u sittin sessjoni tagħha li se ssejtn fi Vjenna mit-12 sas-16 ta' Marzu 2018, se tadotta d-deċizzjonijiet dwar l-iskedar ta' dawn it-12-il sustanza taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi, rispettivament.

3. POŻIZZJONI LI GĦANDHA TIĠI ADOTTATA F'ISEM L-UNJONI

Il-bidliet fl-iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi għandhom riperkussjonijiet diretti għall-ambitu tal-applikazzjoni tal-ligi tal-Unjoni fil-qasam tal-kontroll tad-droga għall-Istati Membri kollha. L-Artikolu 1 tad-Deċizzjoni Qafas tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu tad-drogi⁵ jippreċiża li, għall-finijiet tad-Deċizzjoni Qafas, "drogi" għandha tfisser kwalunkwe mis-sustanzi koperti jew mill-Konvenzjoni dwar id-Drogi Narkotiċi jew mill-Konvenzjoni dwar is-Sustanzi Psikotropiċi. Id-Deċizzjoni Kwadru tal-Kunsill 2004/757/ĠAI tapplika għalhekk għas-sustanzi elenkati fl-Iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. Għalhekk kwalunkwe tibdil fl-Iskedi annessi ma' dawn il-Konvenzjonijiet jolqot b'mod dirett ir-regoli komuni tal-UE u jibdel il-kamp ta' applikazzjoni tagħhom fis-sens tal-Artikolu 3(2) tat-TFUE. Dan huwa irrISPettivament minn jekk is-sustanza kkonċernata tkunx diġà mqiegħda taħt kontroll fil-livell tal-UE abbażi tad-Deċizzjoni tal-Kunsill 2005/387/ĠAI.

Minn 12 is-sustanza li l-WHO rrakkomandat għal skedar, żewġ sustanzi biss, l-Akriljoilfentanil (Akrilfentanil)⁶ u l-Furanilfentanil⁷, huma diġà soġġetti għal miżuri ta' kontroll fil-livell tal-UE. Abbażi ta' rapport tal-valutazzjoni tar-riskju taċ-Ċentru Ewropew għall-Monitoraġġ tad-Droga u d-Dipendenza fuq id-Droga (EMCDDA), li sar f'konformità mad-dispożizzjonijiet tal-Artikolu 6(2), (3) u (4) tad-Deċizzjoni tal-Kunsill 2005/387/ĠAI dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi godda⁸, fil-15 ta' Diċembru 2017 il-Kummissjoni ressqet proposti li jissugġeraw seba' sustanzi psikoattivi godda, jiġifieri Karfentanil, 4-Fluworoisobutirfentanil (4-FIBF, pFIBF), Tetrahidrofuranilfentanil (THF-F), AB-CHMINACA, ADB-CHMINACA, CUMIL-4CN-BINACA u 5F-MDMB-PINACA (5F-ADB), għal miżuri ta' kontroll mifruxa madwar l-UE⁹, li minnhom ħamsa huma proposti wkoll għal skedar internazzjonali (ara s-sustanzi sottolinjati). Il-ħames sustanzi l-oħra għadhom ma ġewx ikkunsidrati għal miżuri ta' kontroll mifruxa madwar l-UE.

⁴ Id-dikjarazzjoni orali waqt is-60 sessjoni li reġgħet giet konvenuta tal-Kummissjoni dwar id-Drogi Narkotiċi tat-8 ta' Diċembru 2017; ara wkoll estratt mir-rapport tad-39 Kumitat ta' Esperti dwar id-Dipendenza fuq id-Droga (https://unodc.org/documents/commissions/CND/CND_Sessions/CND_59Reconvened/ECN72016_CR_P13_V1610192.pdf).

⁵ ĠU L 335, 11.11.2004, p. 8.

⁶ Id-Deċizzjoni ta' Implimentazzjoni tal-Kunsill (UE) 2017/1774 tal-25 ta' Settembru 2017 li tissottoponi *N*-(1-fenetilpiperidin-4-il)-*N*-fenilakrilamid (akriljoilfentanil) għal miżuri ta' kontroll, ĠU L 251, 29.9.2017, p. 21.

⁷ Id-Deċizzjoni ta' Implimentazzjoni tal-Kunsill (UE) 2017/2170 tal-15 ta' Novembru 2017 li tissoġġetta lill-*N*-fenil-*N*-[1-(2-fenilettil)piperidin-4-il]furan-2-karbossamid (furanilfentanil) għal miżuri ta' kontroll, ĠU L 306, 22.11.2017, p. 19.

⁸ ĠU L 127, 20.5.2005, p. 32.

⁹ COM(2017) 756, COM(2017) 757, COM(2017) 758, COM(2017) 759, COM(2017) 764, COM(2017) 765, COM(2017) 766.

Huwa meħtieġ li l-Istati Membri jippreparaw il-laqgħa tas-CND meta tkun imsejha biex jiddeċiedu dwar l-iskedar ta' sustanzi billi jilhqu pożizzjoni komuni fil-Kunsill. Tali pożizzjoni, minhabba l-limitazzjonijiet intrinseci tal-*istatus* ta' osservatur tal-Unjoni, għandha tiġi espressa mill-Istati Membri li jkunu membri attwali tas-CND, filwaqt li jaġixxu b'mod kongunt fl-interess tal-Unjoni fi hdan is-CND. L-Unjoni, li ma hijiex parti mill-Konvenzjoni dwar id-Drogi Narkotiċi u mill-Konvenzjoni dwar is-Sustanzi Psikotropiċi, ma għandhiex id-dritt li tivvota fis-CND.

Għal dan l-għan, il-Kummissjoni qed tipproponi pożizzjoni komuni li għandha tiġi adottata, f'isem l-Unjoni Ewropea, fil-wieħed u sittin sessjoni tas-CND dwar l-iskedar ta' sustanzi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi. Din hija t-tieni darba li l-Kummissjoni qiegħda tippreżenta abbozz ta' proposta għal pożizzjoni komuni tal-UE, wara dik adottata għal-laqgħa tas-CND f'Marzu 2017¹⁰. Il-Kunsill adotta l-pożizzjoni komuni¹¹ u dan ippermetta lill-UE li titkellem b'vuċi waħda fil-laqgħa tas-CND tal-2017 dwar l-iskedar internazzjonali, billi l-Istati Membri li pparteċipaw fis-CND ivvotaw favur l-iskedar f'konformità mal-pożizzjoni komuni adottata.

4. BAŻI ĠURIDIKA

4.1. Bażi ġuridika proċedurali

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jistabbilixxu *“l-pożizzjonijiet li għandhom jiġu adottati f' isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 218(9) tat-TFUE japplika indipendentement minn jekk l-Unjoni hijiex membru ta' korp jew parti ta' ftehim inkwistjoni. Is-CND hija *“korp imwaqqaf bi ftehim”* fi hdan it-tifsira ta' dan l-Artikolu, minhabba li hija korp li ngħata kompiti speċifiċi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi.

Il-kunċett ta' *“atti li għandhom effetti legali”* jinkludi atti li jkollhom effetti legali skont ir-regoli tad-dritt internazzjonali li jirregola l-korp inkwistjoni. Jinkludi wkoll strumenti li ma għandhomx effett vinkolanti skont id-dritt internazzjonali, iżda li *“jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatura tal-Unjoni”*¹².

Id-deċiżjonijiet ta' skedar tas-CND huma *“atti li għandhom effetti legali”* skont it-tifsira tal-Artikolu 218(9) tat-TFUE. Skont il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi, id-deċiżjonijiet tas-CND isiru vinkolanti awtomatikament, sakemm parti ma tkunx ippreżentat id-deċiżjoni għal reviżjoni lill-ECOSOC fil-perijodu ta' żmien applikabbli¹³. Id-deċiżjonijiet tal-ECOSOC dwar din il-kwistjoni huma finali. Id-deċiżjonijiet ta' skedar tas-CND għandhom ukoll effetti legali fl-ordinament ġuridiku tal-UE bis-saħħa tad-dritt tal-Unjoni, jiġifieri d-Deċiżjoni Qafas tal-Kunsill 2004/757/GAI. Il-bidliet fl-iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi għandhom riperkussjonijiet diretti għall-ambitu tal-applikazzjoni ta' dan l-istrument legali tal-UE.

¹⁰ COM(2017) 72 final.

¹¹ Dan ġie adottat mill-Kunsill Affarijiet Ġenerali fis-7 ta' Marzu 2017.

¹² Is-Sentenza tal-Qorti tal-Ġustizzja tas-7 ta' Ottubru 2014, Il-Ġermanja vs il-Kunsill, Kawża C-399/12, ECLI:UE:C:2014:2258, il-paragrafi 61 sa 64.

¹³ L-Artikolu 3(7) tal-Konvenzjoni dwar id-Drogi Narkotiċi; l-Artikolu 2(7) tal-Konvenzjoni dwar is-Sustanzi Psikotropiċi.

4.2. Baži ġuridika sostantiva

L-oġġettiv ewlieni u l-kontenut tal-att previst jirrelataw mat-traffikar illeċitu tad-droga.

Għalhekk, il-baži ġuridika sostantiva tad-deċiżjoni proposta hija l-Artikolu 83(1) tat-Trattat dwar il-Funzjonament tal-Unjoni Ewropea (TFUE) li tidentifika t-traffikar illeċitu tad-droga bħala wieħed mir-reati b'dimensjoni transfruntiera speċjali u tagħti s-setgħa lill-Parlament Ewropew u lill-Kunsill biex jistabbilixxu regoli minimi dwar id-definizzjoni ta' reati u sanzjonijiet fil-qasam tat-traffikar illeċitu tad-droga.

4.3. Ġeometrija varjabbli

F'konformità mal-Artikolu 10(4) tal-Protokoll (Nru 36) dwar id-dispożizzjonijiet tranżitorji annessi mat-Trattati, ir-Renju Unit innotifika li ma jaċċettax is-setgħat shaħ tal-Kummissjoni u tal-Qorti tal-Ġustizzja fir-rigward ta' atti fil-qasam tal-kooperazzjoni tal-pulizija u dik ġudizzjarja f'materji kriminali li ġew adottati qabel id-dhul fis-seħh tat-Trattat ta' Lisbona. Bħala konsegwenza, id-Deċiżjoni Qafas 2004/757 ĠAI u d-Deċiżjoni tal-Kunsill 2005/387/ĠAI waqfu milli japplikaw għar-Renju Unit mill-1 ta' Diċembru 2014¹⁴.

Peress li d-deċiżjonijiet ta' skedar tas-CND ma jaffettwawx ir-regoli komuni fil-qasam tat-traffikar illeċitu tad-drogi li bih huwa marbut ir-Renju Unit, dan l-Istat Membru ma jipparteċipax fl-adozzjoni tad-Deċiżjoni tal-Kunsill li tistabbilixxi l-pożizzjoni li għandha tigi adottata f'isem l-Unjoni meta deċiżjonijiet ta' skedar simili jiġu adottati.

4.4. Konkluzjoni

L-Artikolu 83(1) tat-Trattat dwar il-Funzjonament tal-Unjoni Ewropea (TFUE), flimkien mal-Artikolu 218(9) tiegħu, jiffurmaw il-baži ġuridika ta' din il-proposta.

¹⁴ Ara d-Deċiżjoni tal-Kummissjoni 2014/858/UE tal-1 ta' Diċembru 2014 dwar in-notifika mir-Renju Unit tal-Gran Brittanja u l-Irlanda ta' Fuq li jixtieq jiehu sehem f'atti tal-Unjoni fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali adottati qabel id-dhul fis-seħh tat-Trattat ta' Lisbona u li mhumx parti mill-acquis ta' Schengen (ĠU L 345, 1.12.2014, p. 6) Il-punti 29 u 33 tal-Lista ta' atti tal-Unjoni adottati qabel id-dhul fis-seħh tat-Trattat ta' Lisbona fil-qasam tal-kooperazzjoni tal-pulizija u tal-kooperazzjoni ġudizzjarja f'materji kriminali li ma jibqgħux japplikaw għar-Renju Unit mill-1 ta' Diċembru 2014 skont it-tieni sentenza tal-Artikolu 10(4), tal-Protokoll (Nru 36) dwar id-dispożizzjonijiet tranżitorji (ĠU C 430 tal-1.12.2014, p. 17).

Proposta għal

DEĊIŻJONI TAL-KUNSILL

dwar il-pożizzjoni li għandha tiġi adottata, f'isem l-Unjoni Ewropea, fil-wiehed u sittin sessjoni tal-Kummissjoni dwar id-Drogi Narkotiċi dwar l-iskedar ta' sustanzi taħt il-Konvenzjoni Unika dwar Drogi Narkotiċi tal-1961, kif emendata mill-Protokoll tal-1972, u l-Konvenzjoni dwar is-Sustanzi Psikotropiċi tal-1971

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 83(1) flimkien mal-Artikolu 218(9) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Konvenzjoni Unika tan-Nazzjonijiet Uniti (NU) dwar id-Drogi Narkotiċi tal-1961, kif emendata mill-Protokoll tal-1972¹⁵ (il-“Konvenzjoni dwar id-Drogi Narkotiċi”) dahlet fis-sehħ fit-8 ta' Awwissu 1975.
- (2) Skont l-Artikolu 3 tal-Konvenzjoni dwar id-Drogi Narkotiċi, il-Kummissjoni dwar id-Drogi Narkotiċi tista' tiddeċiedi li żżid sustanzi mal-Iskedi ta' dik il-Konvenzjoni. Tista' tagħmel tibdiliet fl-Iskedi biss skont ir-rakkomandazzjonijiet tal-Organizzazzjoni Dinjija tas-Saħħa (WHO), iżda tista' wkoll tiddeċiedi li ma tagħmilx bidliet rakkomandati mill-Organizzazzjoni Dinjija tas-Saħħa (WHO).
- (3) Il-Konvenzjoni tan-NU dwar is-Sustanzi Psikotropiċi tal-1971 (il-“Konvenzjoni dwar is-Sustanzi Psikotropiċi”)¹⁶ dahlet fis-sehħ fis-16 ta' Awwissu 1976.
- (4) Skont l-Artikolu 2 tal-Konvenzjoni dwar is-Sustanzi Psikotropiċi, il-Kummissjoni dwar id-Drogi Narkotiċi tista' tiddeċiedi li żżid sustanzi mal-Iskedi ta' dik il-Konvenzjoni, jew li tneħhihom, abbażi tar-rakkomandazzjonijiet tad-WHO. Hija għandha setgħat diskrezzjonali wiesgħa biex tiegħu kont ta' fatturi ekonomiċi, soċjali, legali, amministrattivi u ta' fatturi oħra, iżda ma tistax tagixxi b'mod arbitrarju.
- (5) Il-bidliet fl-Iskedi taż-żewġ Konvenzjonijiet għandhom riperkussjonijiet diretti fuq l-ambitu tal-applikazzjoni tal-liġi tal-Unjoni fil-qasam tal-kontroll tad-drogi. Id-Deċiżjoni Kwadru tal-Kunsill 2004/757/ĠAI¹⁷ tapplika għas-sustanzi elenkati fl-Iskedi tal-Konvenzjoni dwar id-Drogi Narkotiċi u tal-Konvenzjoni dwar is-Sustanzi Psikotropiċi. Għalhekk kwalunkwe tibdil fl-Iskedi annessi ma' daww il-Konvenzjonijiet jaffettwa b'mod dirett ir-regoli komuni tal-Unjoni u jibdel il-kamp ta' applikazzjoni tagħhom fis-sens tal-Artikolu 3(2) tat-Trattat dwar il-Funzjonament tal-Unjoni Ewropea (TFUE).

¹⁵ United Nations Treaty Series (Sensiela tat-Trattati tan-Nazzjonijiet Uniti), vol. 978, p. 14152.

¹⁶ United Nations Treaty Series (Sensiela tat-Trattati tan-Nazzjonijiet Uniti), vol. 1019, p. 14956.

¹⁷ Id-Deċiżjoni Qafas tal-Kunsill 2004/757/ĠAI tal-25 ta' Ottubru 2004 li tistabbilixxi dispożizzjonijiet minimi dwar l-elementi kostitwenti ta' atti kriminali u ta' pjeni fil-qasam tat-traffikar illeċitu ta' drogi (ĠU L 335, 11.11.2004, p. 8).

- (6) Il-Kummissjoni dwar id-Drogi Narkotiċi għandha, matul il-wieġed u sittin sessjoni mit-12 sas-16 ta' Marzu 2018 fi Vjenna, tiegħu deċiżjonijiet dwar iż-żieda ta' 12 is-sustanza ġdida mal-Iskedi tal-Konvenzjonijiet.
- (7) L-Unjoni mhijiex Parti għall-Konvenzjonijiet rilevanti tan-NU. Hija għandha status ta' osservatur fi hdan il-Kummissjoni dwar id-Drogi Narkotiċi fejn attwalment 12-il Stat Membru huma membri bi dritt għall-vot. Huwa għalhekk meħtieġ li l-Kunsill jawtorizza lill-Istati Membri biex jesprimu l-pożizzjoni tal-Unjoni dwar l-iskedar ta' sustanzi taħt il-Konvenzjoni dwar id-Drogi Narkotiċi u l-Konvenzjoni dwar is-Sustanzi Psikotropiċi peress li d-deċiżjonijiet dwar iż-żieda ta' sustanzi godda mal-Iskedi tal-Konvenzjonijiet jaqgħu taħt il-kompetenza esklużiva tal-Unjoni.
- (8) Fit-8 ta' Diċembru 2017, id-WHO irrakkomandat lis-Segretarju Ġenerali tan-NU biex iżid sustanza ġdida fl-Iskedi I u IV tal-Konvenzjoni dwar id-Drogi Narkotiċi, hames sustanzi godda fl-Iskeda I tal-Konvenzjoni dwar id-Drogi Narkotiċi u sitt sustanzi godda fl-Iskeda II tal-Konvenzjoni dwar is-Sustanzi Psikotropiċi¹⁸.
- (9) Skont il-valutazzjoni tal-Kumitat tal-Esperti tal-WHO dwar id-Dipendenza mid-Droga (il-Kumitat ta' Esperti), karfentanil (metil 1- (2-feniletil) -4- [fenil(propanoil)amino] piperidina-4-karbossilat) huwa derivattiv sintetiku opjojde u huwa meqjus bħala wieġed mill-aktar opjojdi qawwija magħrufa. Il-karfentanil hija kompost ikkontrollat f'16-il Stat Membru, u huwa użat primarjament bħala trankwillant f'annimali kbar. Il-karfentanil mhijiex maħsuba għal użu terapewtiku fil-bniedem. Hija ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-karfentanil titqiegħed fl-Iskedi I u IV tal-Konvenzjoni dwar id-Drogi Narkotiċi.
- (10) Il-karfentanil hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida taħt it-termini tad-Deciżjoni tal-Kunsill 2005/387/ĠAI¹⁹. Sekwestri ta' karfentanil ġew irrappurtati minn seba' Stati Membri. Din qed tinbiegħ pubblikament fis-suq kif ukoll f'taħlit mal-eroina u opjodi oħra. Ġiet assoċjata ma' avvenimenti avversi serji, inkluż każijiet identifikati f'mill-inqas 60 imwiet fl-Unjoni. Il-karfentanil kienet is-sugġett ta' Valutazzjoni tar-Riskju miċ-Ċentru Ewropew għall-Monitoraġġ tad-Droga u d-Dipendenza fuq id-Droga. Fil-15 ta' Diċembru 2017, il-Kummissjoni pproponiet li l-karfentanil tiġi soġġetta għal miżuri ta' kontroll skont id-Deciżjoni tal-Kunsill 2005/387/ĠAI²⁰.
- (11) Għalhekk, l-Istati Membri għandhom jiehdu l-pożizzjoni li jżidu l-karfentanil fl-Iskedi I u IV tal-Konvenzjoni dwar id-Drogi Narkotiċi.
- (12) Skont il-valutazzjoni tal-Kumitat ta' Esperti, l-Ocfentanil (*N*- (2-fluworofenil) -2-methoxy-*N*-[1- (2-feniletil) piperidin-4-il] aċetamid) hija sustanza komposta simili għall-analgeżiku opjojde tal-fentanil. L-ocfentanil ma hija approvata fl-ebda pajjiż

¹⁸ Id-dikjarazzjoni orali waqt is-60 sessjoni li reġgħet ġiet konvenuta tal-Kummissjoni dwar id-Drogi Narkotiċi tat-8 ta' Diċembru 2017; ara wkoll estratt mir-rapport tad-39 Kumitat ta' Esperti dwar id-Dipendenza fuq id-Droga (<http://www.who.int/mason/entity/medicines/news/2017/letter-DG-39thECDDrecommendations.pdf>).

¹⁹ Id-Deciżjoni tal-Kunsill 2005/387/ĠAI dwar l-iskambju ta' informazzjoni, il-valutazzjoni tar-riskju u l-kontroll fuq sustanzi psikoattivi godda (ĠU L 127, 20.5.2005, p. 32).

²⁰ Proposta għal Deciżjoni ta' Implimentazzjoni tal-Kunsill dwar is-soġġettar tas-sustanza psikoattiva l-ġdida metil 1-(2-feniletil)-4-[fenil(propanoil)amino]piperidin-4-karbossilat (karfentanil) għal miżuri ta' kontroll (COM(2017) 765).

għal użu mediku. Hemm biżżejjed evidenza li qed tiġi jew x'aktarx qed tiġi abbużata, u tista' ssir problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Konsegwentement, id-WHO tirrakkomanda li l-ocfentanil titqiegħed fl-Iskeda I tal-Konvenzjoni dwar id-Drogi Narkotiċi.

- (13) L-ocfentanil hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deciżjoni 2005/387/ĠAI. L-ocfentanil instabet fi tnaqqas il Stat Membru. Din qed tinbiegħ pubblikament fis-suq kif ukoll f'kampjuni mibjugħa bħala eroina. Għet assoċjata ma' avvenimenti avversi serji, inklużi mwiet, u kienet is-sugġett ta' twissija relatata mas-saħħa pubblika maħruġa lis-Sistema ta' Twissija Bikrija tal-Unjoni.
- (14) Għalhekk, l-Istati Membri għandhom jiehdu l-pożizzjoni li jżidu l-ocfentanil fl-Iskeda I tal-Konvenzjoni dwar id-Drogi Narkotiċi.
- (15) Skont il-valutazzjoni tal-Kumitat ta' Esperti, il-furanilfentanil (Fu-F; *N*-fenil-*N*-[1-(2-feniletil) piperidin-4-il]furan-2-karbossamid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immanigġjar tal-uġiġħ. Hija derivattiva tal-fentanil b'żewġ karatteristiċi distinti: a) liposolubilità oġħla li tippermetti l-assorbiment mgħaġġel tagħha f'ċirkolazzjoni ġenerali; u b) hija torbot ma' riċevituri μ -opjojde b'affinità sinifikanti oġħla mill-morfina. Dawn il-karatteristiċi jagħtu lil furanilfentanil profil ta' riskju farmakoloġiku kbir ħafna. F'dawn l-aħħar snin kien hemm zieda fl-imwiet minhabba l-użu ta' din is-sustanza. Il-furanilfentanil innifisha ma għandha l-ebda użu terapewtiku rreġistrat. Hemm biżżejjed evidenza li qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-furanilfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (16) Il-furanilfentanil hija diġà soġġetta għal miżuri ta' kontroll f'livell tal-Unjoni skont id-Deciżjoni 2005/387/ĠAI²¹.
- (17) Għalhekk, l-Istati Membri għandhom jiehdu l-pożizzjoni li jżidu l-furanilfentanil fl-Iskeda I tal-Konvenzjoni dwar id-Drogi Narkotiċi.
- (18) Skont il-valutazzjoni tal-Kumitat ta' Esperti, l-akriliojlfentanil (akrilfentanil; *N*-(1-fenethyl)piperidin-4-il)-*N*-fenilacrilamid) hija opjojde sintetika u hija strutturalment simili għall-fentanil, sustanza kkontrollata użata b'mod wiesa' fil-medicina għal anestezija ġenerali waqt il-kirurgija u għall-immanigġjar tal-uġiġħ. L-akriliojlfentanil qed tiġi użata u abbużata għal finijiet mhux mediċi fl-istess mod u għall-istess effetti mixtieqa bħal opjojdi oħra. Hija ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-akriliojlfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (19) L-akriliojlfentanil hija diġà soġġetta għal miżuri ta' kontroll f'livell tal-Unjoni skont id-Deciżjoni 2005/387/ĠAI²².

²¹ Id-Deciżjoni ta' Implimentazzjoni tal-Kunsill (UE) 2017/2170 tal-15 ta' Novembru 2017 li tissoġġetta lill-*N*-fenil-*N*-[1-(2-feniletil)piperidin-4-il]furan-2-karbossamid (furanilfentanil) għal miżuri ta' kontroll, ĠU L 306, 22.11.2017, p. 19.

- (20) Għalhekk, l-Istati Membri għandhom jiehdu l-pożizzjoni li jżidu l-akriljoilfentanil fl-Iskeda I tal-Konvenzjoni dwar id-Drogi Narkotiċi.
- (21) Skont il-valutazzjoni tal-Kumitat ta' Esperti, is-sustanza 4-fluworisobutirfentanil (4F-iBF, 4-FIBF, pFIBF; *N*-(4-fluorofenil)-*N*-(1-fenetilpiperidin-4-il)isobutirammid) hija opjojde sintentika. 4-Fluworisobutirfentanil hija waħda mill-aħħar derivati tal-fentanil li giet mibjugħa u użata b'mod simili bħal opjojdi leċiti u illeċiti oħra. Bhalissa, hemm evidenza li 4-fluworisobutirfentanil tohloq riskji simili għas-saħħa pubblika bħad-derivati tal-fentanil li ġew qabilha. Hija ma għandha l-ebda użu terapewtiku rreġistrat u l-użu tagħha rriżulta f'imwiet. Hemm biżżejjed evidenza li qed tigi jew x'aktarx qed tigi abbużata, u tista' tikkostitwixxi problema soċjali u tas-saħħa pubblika li tiġġustifika t-tqeghid tas-sustanza taħt kontroll internazzjonali. Għaldaqstant, id-WHO tirrakkomanda li l-4-fluworisobutirfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (22) 4-Fluworisobutirfentanil hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċiżjoni 2005/387/ĠAI. 4-Fluworisobutirfentanil giet issekwestrata f'erba' Stati Membri. Hija qed tinbiegħ pubblikament fis-suq. Giet assoċjata ma' avvenimenti avversi serji, inkluż li nstabet f'mill-inqas 16-il mewta. 4-Fluworisobutirfentanil kienet is-sugġett ta' Valutazzjoni tar-Riskju miċ-Ċentru Ewropew għall-Monitoraġġ tad-Droga u d-Dipendenza fuq id-Droga. Fit-15 ta' Diċembru 2017, il-Kummissjoni pproponiet li l-4-fluworisobutirfentanil tigi soġġetta għal miżuri ta' kontroll skont id-Deċiżjoni tal-Kunsill 2005/387/ĠAI²³.
- (23) Għalhekk, l-Istati Membri għandhom jiehdu l-pożizzjoni li jżidu l-4-fluworisobutirfentanil fl-Iskeda I tal-Konvenzjoni dwar id-Drogi Narkotiċi.
- (24) Skont il-valutazzjoni tal-Kumitat ta' Esperti, it-tetraidrofuranilfentanil (THF-F; *N*-fenil-*N*-[1-(2-feniletil)piperidin-4-il] tetraidrofuran-2-karbossamid) hija opjojde sintentika. Id-dejta miġbura sa issa minn studji *in vitro* u sejbiet tossikoloġiċi, u mudelli ta' użu jindikaw li t-tetraidrofuranilfentanil hija probabbli analġeziku narkotiku fil-bnedmin b'potenzjal ta' abbuż u ta' dipendenza simili għall-fentanil u opjojdi illeċiti oħra. Hija ma għandha l-ebda użu terapewtiku rreġistrat, u l-użu tagħha rriżulta f'imwiet. Hemm biżżejjed evidenza li qed tigi jew x'aktarx qed tigi abbużata, u tista' tikkostitwixxi problema soċjali u tas-saħħa pubblika li tiġġustifika t-tqeghid tas-sustanza taħt kontroll internazzjonali. Għaldaqstant, id-WHO tirrakkomanda li t-tetraidrofuranilfentanil titqiegħed fl-Iskeda I tal-Konvenzjoni dwar id-Drogi Narkotiċi.
- (25) It-tetraidrofuranilfentanil hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċiżjoni 2005/387/ĠAI. It-tetraidrofuranilfentanil giet issekwestrata fi Stat Membru wiehed. Hija qed tinbiegħ pubblikament fis-suq. Giet assoċjata ma' avvenimenti avversi serji, inkluż li nstabet f'mill-inqas 14-il mewta. It-tetraidrofuranilfentanil kienet is-sugġett ta' Valutazzjoni tar-Riskju miċ-Ċentru Ewropew għall-Monitoraġġ tad-Droga u d-Dipendenza fuq id-Droga. Fit-15 ta'

²² Id-Deċiżjoni ta' Implimentazzjoni tal-Kunsill (UE) 2017/1774 tal-25 ta' Settembru 2017 li tissottoporti *N*-(1-fenetilpiperidin-4-il)-*N*-fenilakrilamid (akriljoilfentanil) għal miżuri ta' kontroll (ĠU L 251, 29.9.2017, p. 21).

²³ Proposta għal Deċiżjoni ta' Implimentazzjoni tal-Kunsill dwar is-sogġezzjoni tas-sustanza psikoattiva l-ġdida *N*-(4-fluorofenil)-2-metil-*N*-[1-(2-feniletil)piperidin-4-il]propanamid (4-fluworisobutirfentanil) għal miżuri ta' kontroll (COM(2017) 756).

Diċembru 2017, il-Kummissjoni pproponiet li t-tetraidrofuranilfentanil tiġi soġġetta għal miżuri ta' kontroll skont id-Deċiżjoni tal-Kunsill 2005/387/ĠAI²⁴.

- (26) Għalhekk, l-Istati Membri għandhom jiehdu l-pożizzjoni li jżidu t-tetraidrofuranilfentanil (THF-F) fl-Iskeda I tal-Konvenzjoni dwar id-Drogi Narkotiċi.
- (27) Skont il-valutazzjoni tal-Kumitat ta' Esperti, il-4-fluoroamfetamina (4-FA; 1-(4-fluorofenil) propan-2-ammina) hija fenetilamina. Hija għaddiet minn rieżami kritiku diġà f'Novembru 2015 fis-37 laqgħa tal-Kumitat tal-Esperti tad-WHO dwar id-Dipendenza mid-Droga. Il-Kumitat irrakkomanda f'dak iż-żmien li 4-fluoroamfetamina ma tistax titqiegħed taħt kontroll internazzjonali minhabba l-insuffiċjenza tad-dejta dwar dipendenza, abbuż u r-riskji għas-saħħa pubblika iżda tista' tinzamm taħt sorveljanza. Il-biċċa l-kbira tad-dejta li tingabar ġejja mill-Ewropa u tindika zieda fl-użu u l-popolarità flimkien ma' zieda fl-għadd ta' notifiki assoċjati mal-effetti ħżiena tad-drogi inkluż it-tossiċità kardjovaskulari. Hemm biżżejjed evidenza li din qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li jiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-4-fluoroamfetamina titqiegħed fl-Iskeda II tal-Konvenzjoni dwar is-Sustanzi Psikotropiċi.
- (28) Il-4-fluoroamfetamina hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċiżjoni 2005/387/ĠAI. Il-4-fluoroamfetamina ġiet identifikata f'21 Stat Membru. Din qed tinbiegħ pubblikament fis-suq u hija ħafna drabi mhallta jew mibjugħa bħala amfetamina. Ġiet assoċjata ma' avvenimenti avversi serji, inklużi mwiet.
- (29) Għalhekk, l-Istati Membri għandhom jiehdu l-pożizzjoni li jżidu l-4-fluoroamfetamina (4-FA) fl-Iskeda II tal-Konvenzjoni dwar is-Sustanzi Psikotropiċi.
- (30) Skont il-valutazzjoni tal-Kumitat ta' Esperti, il-livell ta' riskju għas-saħħa pubblika u għas-soċjetà assoċjat mal-abbuż tal-metanon AB-PINACA (*N*-[(2*S*)-1-Amino-3-metil-1-ossobutan-2-yl]-1-pentil-1*H*-indażolu-3-karbossamid) huwa sostanzjali. AB-PINACA hija agonista sintetika tar-riċettur kannabinojdi. Hemm biżżejjed evidenza li din qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li jiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-AB-PINACA titqiegħed fl-Iskeda II tal-Konvenzjoni dwar is-Sustanzi Psikotropiċi.
- (31) AB-PINACA hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida taħt it-termini tad-Deċiżjoni 2005/387/ĠAI. AB-PINACA ġiet identifikata fi 12-il Stat Membru. Hija qed tinbiegħ pubblikament fis-suq.
- (32) Għalhekk, l-Istati Membri għandhom jiehdu l-pożizzjoni li jżidu l-AB-PINACA fl-Iskeda II tal-Konvenzjoni dwar is-Sustanzi Psikotropiċi.
- (33) Skont il-valutazzjoni tal-Kumitat ta' Esperti, il-livell ta' riskju għas-saħħa pubblika u għas-soċjetà assoċjata mal-abbuż tal-metanon AB-CHMINACA (*N*-(1-amino-3-metil-1-ossobutan-2-il)-1-(cikloessilmetil)-1*H*-indażolu-3-karbossamid) huwa sostanzjali. AB-CHMINACA hija agonista sintetika tar-riċettur kannabinojdi bi struttura aminoalkilindażolu użata bħala prinċipju attiv tal-prodotti mibjugħa bħala

²⁴ Proposta għal Deċiżjoni ta' Implimentazzjoni tal-Kunsill dwar is-soġġezzjoni tas-sustanza psikoattiva l-ġdida *N*-fenil-*N*-[1-(2-fenilettil)piperidin-4-il]ossolan-2-karbossamid (tetraidrofuranilfentanil; THF-F) għal miżuri ta' kontroll (COM(2017) 759).

sostituti tal-kannabis. AB-CHMINACA ma għandha l-ebda użu terapewtiku jew mediku magħruf. Hemm biżżejjed evidenza li din qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li jiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li AB-CHMINACA titqiegħed fl-Iskeda II tal-Konvenzjoni dwar is-Sustanzi Psikotropiċi.

- (34) AB-CHMINACA hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida taħt it-termini tad-Deċiżjoni 2005/387/ĠAI. AB-CHMINACA giet identifikata f'24-il Stat Membru. Hija qed tinbiegħ pubblikament fis-suq. Giet assoċjata ma' avvenimenti avversi serji, inkluż li nstabet f'mill-inqas 31-il mewta. AB-CHMINACA kienet is-sugġett ta' Valutazzjoni tar-Riskju miċ-Ċentru Ewropew għall-Monitoraġġ tad-Droga u d-Dipendenza fuq id-Droga. Fit-18 ta' Diċembru 2017, il-Kummissjoni Ewropea pproponiet li AB-CHMINACA tiġi soġġetta għal miżuri ta' kontroll skont id-Deċiżjoni tal-Kunsill 2005/387/ĠAI²⁵.
- (35) Għalhekk, l-Istati Membri għandhom jiehdu l-pożizzjoni li jżidu AB-CHMINACA fl-Iskeda II tal-Konvenzjoni dwar is-Sustanzi Psikotropiċi.
- (36) Skont il-valutazzjoni tal-Kumitat ta' Esperti, il-livell ta' riskju għas-saħħa pubblika u għas-soċjetà assoċjat mal-abbuż ta' 5F-PB-22 (Quinolin-8-il 1-(5-fluworopentil)-1H-indole-3-karbossilat) huwa sostanzjali. 5F-PB-22 hija agonista sintetika tar-riċettur kannabinojdi. Hemm biżżejjed evidenza li din qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li jiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-5F-PB-22 titqiegħed fl-Iskeda II tal-Konvenzjoni dwar is-Sustanzi Psikotropiċi.
- (37) 5F-PB-22 hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċiżjoni 2005/387/ĠAI. 5F-PB-22 instabet f'erba' (4) Stati Membri. Hija qed tinbiegħ pubblikament fis-suq.
- (38) Għalhekk, l-Istati Membri għandhom jiehdu l-pożizzjoni li jżidu l-5F-PB-22 fl-Iskeda II tal-Konvenzjoni dwar is-Sustanzi Psikotropiċi.
- (39) Skont il-valutazzjoni tal-Kumitat ta' Esperti, il-livell ta' riskju għas-saħħa pubblika u għas-soċjetà assoċjat mal-abbuż tal-metanon UR-144 ((1-Pentil-1H-indol-3-il)(2,2,3,3-tetrametilciclopropil)metanon) huwa sostanzjali. UR-144 hija agonista sintetika tar-riċettur kannabinojdi li giet preċedement rieżaminata b'mod kritiku fis-36 laqgħa tal-Kumitat tal-Esperti tad-WHO dwar id-Dipendenza mid-Droga fl-2014. Il-Kumitat irrakkomanda dak iż-żmien li UR-144 tinżamm taħt sorveljanza minhabba nuqqas ta' dejta xjentifika dwar intossikazzjonijiet fatali u mhux fatali li jinvolvu l-UR-144 biss. Hemm biżżejjed evidenza li qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li tiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li l-UR-144 titqiegħed fl-Iskeda II tal-Konvenzjoni dwar is-Sustanzi Psikotropiċi.
- (40) UR-144 hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċiżjoni 2005/387/ĠAI. UR-144 giet identifikata f'16-il Stat Membru. Hija qed

²⁵ Proposta għal Deċiżjoni ta' Implimentazzjoni tal-Kunsill dwar is-soġġezzjoni tas-sustanza psikoattiva l-ġdida N-(1-amino-3-metil-1-ossobutan-2-il)-1-(ċikloessilmetil)-1H-indazolu-3-karbossamid (AB-CHMINACA) għal miżuri ta' kontroll (COM(2017) 758).

tinbiegħ pubblikament fis-suq. Giet assoċjata ma' avvenimenti avversi serji, inklużi mwiet, u kienet is-sugġett ta' twissija relatata mas-saħħa pubblika mahruġa lis-Sistema ta' Twissija Bikrija tal-Unjoni.

- (41) Għalhekk, l-Istati Membri għandhom jiehdu l-pożizzjoni li jzidu l-UR-144 fl-Iskeda II tal-Konvenzjoni dwar is-Sustanzi Psikotropiċi.
- (42) Skont il-valutazzjoni tal-Kumitat ta' Esperti, il-livell ta' riskju għas-saħħa pubblika u għas-soċjetà assoċjat mal-abbuż ta' 5F-ADB (5F-MDMB-PINACA; metil 2-{{1-(5-fluoropentil)-1*H*-indażolu-3-karbonil}amino}-3,3-dimetilbutanowat) huwa sostanzjali. 5F-ADB hija agonista sintetika tar-riċettur kannabinojdi bi struttura aminoalkilindażolu użata bħala prinċipju attiv tal-prodotti mibjugħa bħala sostituti tal-kannabis. 5F-ADB ma għandha l-ebda użu terapewtiku jew mediku magħruf. Hemm biżżejjed evidenza li din qed tiġi jew x'aktarx qed tiġi abbużata, u tista' tikkostitwixxi problema soċjali u tas-saħħa pubblika li jiġġustifika t-tqegħid tas-sustanza taħt kontroll internazzjonali. Għaldaqstant, id-WHO tirrakkomanda li 5F-ADB titqiegħed fl-Iskeda II tal-Konvenzjoni dwar is-Sustanzi Psikotropiċi.
- (43) 5F-ADB hija mmonitorjata miċ-Ċentru Ewropew għall-Monitoraġġ tad-Droga u d-Dipendenza fuq id-Droga bħala sustanza psikoattiva ġdida skont it-termini tad-Deċizzjoni 2005/387/ĠAI. 5F-ADB giet identifikata f'25-il Stat Membru. Hija qed tinbiegħ pubblikament fis-suq. Giet assoċjata ma' avvenimenti avversi serji, inkluż li nstabet f'mill-inqas 28-il mewta. 5F-ADB kienet is-sugġett ta' Valutazzjoni tar-Riskju miċ-Ċentru Ewropew għall-Monitoraġġ tad-Droga u d-Dipendenza fuq id-Droga. Fil-15 ta' Diċembru 2017, il-Kummissjoni Ewropea pproponiet li 5F-ADB tiġi soġġetta għal miżuri ta' kontroll skont id-Deċizzjoni tal-Kunsill 2005/387/ĠAI²⁶.
- (44) Għalhekk, l-Istati Membri għandhom jiehdu l-pożizzjoni li jzidu l-5F-ADB fl-Iskeda II tal-Konvenzjoni dwar is-Sustanzi Psikotropiċi.
- (45) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kummissjoni dwar id-Drogi Narkotiċi, peress li d-deċizzjonijiet dwar iż-żieda ta' 12-il sustanza ġdida mal-Iskedi tal-Konvenzjonijiet rilevanti tan-NU se jkunu kapaċi li b'mod deċiżiv jinfluwenzaw l-kontenut tad-dritt tal-Unjoni, jiġifieri d-Deċizzjoni Qafas 2004/757/ĠAI u d-Deċizzjoni 2005/387/ĠAI.
- (46) Il-pożizzjoni tal-Unjoni għandha tiġi espressa mill-Istati Membri li huma membri tal-Kummissjoni dwar id-Drogi Narkotiċi, filwaqt li dawn jaġixxu b'mod kongunt.
- (47) Id-Danimarka hija marbuta bid-Deċizzjoni Kwadru 2004/757/ĠAI u d-Deċizzjoni 2005/387/ĠAI u għalhekk qed tiehu sehem fl-adozzjoni u l-applikazzjoni ta' din id-Deċizzjoni.
- (48) L-Irlanda hija marbuta bid-Deċizzjoni Kwadru 2004/757/ĠAI u d-Deċizzjoni 2005/387/ĠAI u għalhekk qed tiehu sehem fl-adozzjoni u l-applikazzjoni ta' din id-Deċizzjoni.
- (49) Ir-Renju Unit ma huwiex marbut bid-Deċizzjoni Kwadru 2004/757/ĠAI u d-Deċizzjoni 2005/387/ĠAI u għalhekk mhuwiex qed jiehu sehem fl-adozzjoni ta' din id-Deċizzjoni, u mhuwiex marbut biha jew soġġett għall-applikazzjoni tagħha,

²⁶ Proposta għal Deċizzjoni ta' Implimentazzjoni tal-Kunsill dwar is-soġġettar tas-sustanza psikoattiva ġdida metil 2-{{1-(5-fluoropentil)-1*H*-indażolu-3-karbonil}amino}-3,3-dimetilbutanowat) (5F-MDMB-PINACA) għal miżuri ta' kontroll (COM(2017) 766).

ADOTTA DIN ID-DEĊIŻJONI:

Artikolu 1

Il-pożizzjoni li għandha tiġi adottata f'isem l-Unjoni fil-wiehed u sittin sessjoni tal-Kummissjoni dwar id-Drogi Narkotiċi mit-12 sas-16 ta' Marzu 2018, meta dak il-korp jintalab biex jadotta deċiżjonijiet dwar iż-żieda ta' sustanzi fl-Iskedi tal-Konvenzjoni Unika tan-Nazzjonijiet Uniti dwar id-Drogi Narkotiċi tal-1961 kif emendata bil-Protokoll tal-1972 u l-Konvenzjoni tan-Nazzjonijiet Uniti dwar is-Sustanzi Psikotropiċi tal-1971, hija stabbilita fl-Anness.

Artikolu 2

Il-pożizzjoni msemmija fl-Artikolu 1 għandha tiġi espressa mill-Istati Membri li huma membri tal-Kummissjoni dwar id-Drogi Narkotiċi, filwaqt li dawn jagixxu b'mod kongunt.

Artikolu 3

Din id-Deċiżjoni hija indirizzata lill-Istati Membri f'konformità mat-Trattati

Magħmul fi Brussell,

*Għall-Kunsill
Il-President*